



Los Papas Heëlebaan

Los Papas Nujtsbreef - Oehtgaaf 4, joargank 2010.

Leef Vasteloavendsvrung!

De kluërrieke en zelfs vöelal witte karnevalskonfettiedampe zint wèr òpgetrokke. Vieër mòtte draa wenne, weë oos famieljes zint en vieër mòtte oos daag-sjemaas wèr òpnujts goan invulle. Vieër hant gehoeët dat vieër òg dit joar wèr òp un gesjlaagd sezoehn kinne trükkiekke. Oos Los Papas vasteloavendsblood hat wèr vöel lüj geïnfekteerd. Va Vielle bis Ubach Palenberg en va Heële bis Kirchroa. Òp mennige vròwlüjszitting hant vieër de boeht òp de kop kinne zette. Vieër mage òg de kingerzittinge neet vergeëte, woeë vieër mit d'r Heëlesje Wink in gen ruk en mit ut oos Los Papas toverzoat un busrees hant gemakt durg karnevalsland. Geër wille vieër òg de bejaardezittinge ònger de aadag bringe. Ut hat òs good gedoa dat vieër doa-aa oos beijdraag hant kinne lieëvere. Oos Garde- en Alternatieve Poaldansact hat gòw resensies gekriege. Òg oos nuj act 'Peëd i de karnevalsmanege mit ut bietje Brazielieaanse samba' woar swingend en sjloog good aa.

Went dieër noe dinkt dat vieër ut ruggiger aa gònt doeë, da zit dieër d'r good neëve. De iedeje vuër ut nujje sezoehn zint alwèr geboare en ze zint vöelbeloavend.

Kiekke vieër zelf mit u knipeugsjke trük òp dit sezoehn, da mage vieër zage dat de kondiesie beij de mieëste keëls waal in orde woar! Tog? En die jònge die get kondiesie misde of get mieë ròw nuëdig houwwe, hant vieër mit vakans gesjikd of noa u fitnessentrum loate goan.

Natürlik zint vieër sjtols òp oos Finy. Vieër zage neet vuër nieks **oos** Finy. Want ut Finy is neet mieë voet te dinke binne oos Los Papas Famielje. Ut Finy hat òs zörgzaam gecoacht, zoeëdat vur alle pasjes koste lieëre. Dat woar neet ummer gemekkelik vuër ut Finy. Loat manslùj wie vieër mit lichame wie u noeëdkirk mar uns vròwwelikke flair oehtstroale!

Tot sjlot wille vieër jieëkerine bedanke vuër dit geweldige sezoehn. Vieër hoape u gòw beijdraag aa uër karnevalszitting gelieëverd te han. Woart dieër òg tevrijje, zaag dat da wiejer. En hat dieër un krietiese noot, zaag òg dat teëge òs. Doomit kinne en wille vieër zieëker get doeë.

De grus va al die jònge va Los Papas

Ger, Henk , Hans, Jo, Jo, Tibert, Walter en Louis www.lospapas.nl